

बिहार विद्यालय परीक्षा समिति, पटना

विज्ञप्ति संख्या – पी०आर० 90 / 2019

वार्षिक माध्यमिक (मैट्रिक) परीक्षा, 2019 के लिए सभी परीक्षा केन्द्रों पर संबंधित परीक्षार्थियों के उपलब्ध कराये गये डाटायुक्त उत्तरपुस्तिकाओं एवं ओ.एम.आर. उत्तर पत्रकों का तिथिवार/पालीवार/विषयवार/रौल कोडवार एवं रौल नंबरवार प्राप्त होने के 48 घंटे के अंदर संबंधित केन्द्राधीक्षकों के द्वारा मिलान कर सही प्राप्त होने संबंधी प्रमाण-पत्र अपने जिला के जिला शिक्षा पदाधिकारी को उपलब्ध कराने से संबंधित आवश्यक सूचना

एतद् द्वारा समिति की विज्ञप्ति संख्या पी०आर० 70 / 2019 के क्रम में वार्षिक माध्यमिक (मैट्रिक) परीक्षा, 2019 के सभी केन्द्राधीक्षक, जिला कार्यक्रम पदाधिकारी (माध्यमिक) एवं जिला शिक्षा पदाधिकारी को पुनः निदेशित किया जाता है कि वार्षिक माध्यमिक (मैट्रिक) परीक्षा, 2019 के लिए पालीवार आवंटित परीक्षार्थियों के नाम, रौल कोड, रौल नंबर, विषय कोड, विषय का नाम, पंजीयन संख्या, परीक्षा की तिथि एवं पाली आदि के मुद्रण के साथ डाटायुक्त उत्तरपुस्तिकाओं एवं ओ०एम०आर० उत्तर पत्रकों को जिला स्थित सभी परीक्षा केन्द्रों पर आपूर्ति (पटना एवं भोजपुर जिला को दिनांक 17.02.2019 को संध्या तक) कर दी गई है।

2. इस वर्ष प्रत्येक परीक्षार्थी के सभी विषयों की परीक्षा के लिए डाटायुक्त उत्तरपुस्तिका एवं ओ०एम०आर० उत्तर पत्रक उपलब्ध कराये जाने के कारण परीक्षा केन्द्रों पर उक्त सामग्रियों के पहुंचते ही 48 घंटे के अन्दर उसका परीक्षा की तिथिवार, पालीवार, विषयवार, रौल कोडवार एवं रौल नंबरवार सभी केन्द्राधीक्षकों के लिए मिलान कर लेना अति आवश्यक है। इसके लिए मिलान करने पर सही पाये जाने की स्थिति में इस आशय का प्रमाण पत्र संबंधित केन्द्राधीक्षक अपने जिला के जिला शिक्षा पदाधिकारी को उपलब्ध करायेंगे। मिलान के क्रम में यदि कोई उत्तरपुस्तिका या ओ०एम०आर० उत्तर पत्रक क्षतिग्रस्त/त्रुटिपूर्ण प्राप्त होता है अथवा किसी परीक्षार्थी का उत्तरपुस्तिका या ओ०एम०आर० उत्तर पत्रक अनुपलब्ध होता हो, तो वैसी स्थिति में जिला शिक्षा पदाधिकारी के कार्यालय में अपना सुस्पष्ट प्रतिवेदन समर्पित करते हुए इसकी सूचना जिला के लिए प्रतिनियुक्त नोडल पदाधिकारी एवं समिति को भी उपलब्ध करना सुनिश्चित करेंगे एवं उक्त स्थिति में संबंधित वैसे सभी परीक्षार्थियों को परीक्षा के लिए डाटारहित (Non-Variable) उत्तरपुस्तिका एवं ओ०एम०आर० उत्तर पत्रक उपलब्ध कराना सुनिश्चित करेंगे।

3. यदि मिलान के क्रम में उत्तरपुस्तिका एवं ओ०एम०आर० उत्तर पत्रक अधिक संख्या में क्षतिग्रस्त/त्रुटिपूर्ण प्राप्त होता हो अथवा अधिक संख्या में अनुपलब्ध होता है तो वैसी स्थिति में इसकी त्वरित सूचना अपने जिला के जिला शिक्षा पदाधिकारी को देते हुए जिला के लिए प्रतिनियुक्त नोडल पदाधिकारी एवं समिति को भी WhatsApp, ईमेल एवं दूरभाष के माध्यम से देना सुनिश्चित करेंगे।

परीक्षा नियंत्रक (माध्यमिक)